

“അവൻ എല്ലാവരും ആശ്ചര്യപ്പെട്ട്, ദൈവത്തെ മഹത്വപ്പെടുത്തി”

യേശുവിന്റെ രോഗസൗഖ്യശുശ്രൂഷ, അടുത്ത നോട്ടം

ഇതയാഴ്ചയിലെ വായനാഭാഗം സൂചിപ്പിക്കുന്നത് യേശുവിന്റെ ശുശ്രൂഷയുടെ പ്രധാനപ്പെട്ടത് അവൻ നടത്തിയ¹ രോഗസൗഖ്യമായിരുന്നു എന്നാണ്. ഉദാഹരണത്തിന്, കഫർന്നഹൂമിലെ പള്ളിയിൽ, ഭൃതബാധിതനായിരുന്ന ഒരു മനുഷ്യനിൽനിന്ന് അശുദ്ധാത്മാവിനെ യേശു പുറത്താക്കി (മർക്കൊസ് 1:21-28; ലൂക്കൊസ് 4:31-37). തൽഫലമായി, എല്ലാവരും “ആശ്ചര്യപ്പെട്ടു. ... അവന്റെ ശ്രുതി വേഗത്തിൽ ഗലീലനാടു എങ്ങും പരന്നു” (മർക്കൊസ് 1:27, 28).

പള്ളിയിൽ നിന്ന്, യേശുവും അവന്റെ ശിഷ്യന്മാരും അന്ത്രയാസിന്റെയും പത്രൊസിന്റെയും വീട്ടിലേക്കു പോയി. അവിടെ യേശു പത്രൊസിന്റെ അമ്മാവി-അമ്മ-യെ സൗഖ്യമാക്കി. അന്നു “വൈകുന്നേരം ആയപ്പോൾ പല ഭൃതഗ്രസ്തരെയും അവന്റെ അടുക്കൽ കൊണ്ടുവന്നു; അവൻ വാക്കുകൊണ്ട് ഭൃതാത്മാക്കളെ പുറത്താക്കി, സകല ദീനക്കാർക്കും സൗഖ്യം വരുത്തി” (മത്തായി 8:16; വായിക്കുക വാ. 14-17; മർക്കൊസ് 1:29-34; ലൂക്കൊസ് 4:38-41 വായിക്കുക).

അടുത്ത പ്രഭാതത്തിൽ, യേശു ഒരു പ്രസംഗയാത്ര ആ പ്രദേശത്ത് തുടങ്ങി (മത്തായി 4:23-25; മർക്കൊസ് 1:35-39; ലൂക്കൊസ് 4:42-44).

പിന്നെ യേശു ഗലീലയിൽ¹⁷ കൈയും ചുറ്റി സഞ്ചരിച്ചുകൊണ്ടു, അവരുടെ പള്ളികളിൽ ഉപദേശിക്കുകയും രാജ്യത്തിന്റെ സുവിശേഷം പ്രസംഗിക്കുകയും, ജനത്തിലുള്ള സകല ദീനത്തെയും വ്യാധിയെയും സൗഖ്യമാക്കുകയും ചെയ്തു. ... ഗലീലാ ദെക്കപ്പെലി യെരൂശലേം യെഹൂദ്യ യോർദ്ദനക്കര എന്നീ ഇടങ്ങളിൽ നിന്ന് വളരെ പുരുഷാരം അവനെ പിന്തുടർന്നു (മത്തായി 4:23-25).

ആ പ്രസംഗ സഞ്ചാരത്തിനിടയിൽ നടന്ന ഒരു അത്ഭുതത്തെ വിശദമായി രേഖപ്പെടുത്തിയിട്ടുണ്ട്: ഒരു കുഷ്ഠരോഗിയെ സൗഖ്യമാക്കുന്നത് (മത്തായി 8:2-4; മർക്കൊസ് 1:40-45; ലൂക്കൊസ് 5:12-16). സൗഖ്യമായ കുഷ്ഠരോഗിയോട് യേശു ഇതാരോടും പറയരുതെന്ന് പറഞ്ഞിരുന്നു, എന്നാൽ അവൻ അത് എല്ലാവരോടും പറഞ്ഞു. യേശു പ്രസിദ്ധനായി തീർന്നതുകൊണ്ടു അവനു “പരസ്യമായി പട്ടണത്തിൽ കടപ്പാൻ കഴിഞ്ഞില്ല ... എല്ലാ

ടത്തുനിന്നും ആളുകൾ അവന്റെ അടുക്കൽ വന്നുകൂടി” (മർക്കൊസ് 1:45).

യേശു കഫർന്നഹുമിലേക്ക് മടങ്ങിവന്നതു - ഒരുപക്ഷെ വിശ്രമിക്കുവാൻ ആകാം - എന്നാൽ അവൻ വിശ്രമിക്കുവാൻ കഴിഞ്ഞില്ല കാരണം അവൻ താമസിച്ച വീട്ടിലേക്ക് ആളുകൾ കൂട്ടമായി വന്നുകൊണ്ടിരുന്നു. ആ സന്ദർഭത്തിലാണ് മേൽക്കൂര പൊളിച്ചിറക്കിയ പക്ഷവാതരോഗിയെ യേശു സൗഖ്യമാക്കിയത് (മത്തായി 9:2-8; മർക്കൊസ് 2:1-12; ലൂക്കൊസ് 5:17-26). യേശു ആ മനുഷ്യനോടു, “എഴുന്നേറ്റ്, നിന്റെ കിടക്ക എടുത്ത്, വീട്ടിലേക്ക് പോക എന്നു ഞാൻ നിന്നോടു പറയുന്നു” എന്നു പറഞ്ഞു (മർക്കൊസ് 2:11). മർക്കൊസിന്റെ വിവരണത്തിൽ പറയുന്നതനുസരിച്ച്, ആ മനുഷ്യൻ “ഉടനെ എഴുന്നേറ്റു കിടക്ക എടുത്തു എല്ലാവരും കാൺകെ പുറപ്പെട്ടു, അതു കൊണ്ട് എല്ലാവരും വിസ്മയിച്ചു, ‘ഇങ്ങനെ ഒരുനാളും കണ്ടിട്ടില്ല’ എന്നു പറഞ്ഞു, ദൈവത്തെ മഹത്വപ്പെടുത്തി” (വാ. 12). കെജെവി പറയുന്നത് “അവർ എല്ലാവരും ആശ്ചര്യപ്പെട്ട്, ദൈവത്തെ മഹത്വപ്പെടുത്തി” എന്നു മാത്രമാണ്. ആ വാക്യത്തിലുള്ള പ്രയോഗത്തിൽ നിന്നാണ് നാം ഈ പാഠത്തിനുള്ള തലവാചകം എടുത്തിരിക്കുന്നത്.

സുവിശേഷ വിവരണങ്ങളിൽ നാം തുടർന്നു വായിക്കുമ്പോൾ, യേശുവിന്റെ അത്ഭുത രോഗശാന്തി ഉൾപ്പെടെ, നാം അവന്റെ അത്ഭുതങ്ങൾ തീർച്ചയായും വായിക്കും. അവന്റെ അത്ഭുതങ്ങളെ കുറിച്ച് - പ്രത്യേകിച്ച് അവൻ രോഗസൗഖ്യം വരുത്തിയതിനെക്കുറിച്ച് സംസാരിക്കുവാൻ കുറച്ചുസമയം ചിലവഴിക്കുന്നത് പ്രയോജനകരമായേക്കും.

യേശുവിന്റെ അത്ഭുതങ്ങളുടെ യുക്തിയുക്തത

യേശു വാസ്തവത്തിൽ അത്ഭുതങ്ങൾ ചെയ്തു എന്ന് ഊന്നി പറയുവാൻ ഞാൻ ആഗ്രഹിക്കുന്നു. അവ മത്തായിയും, മർക്കൊസും, ലൂക്കൊസും, യോഹന്നാനും രേഖപ്പെടുത്തിയിരിക്കുന്നതുപോലെ തന്നെ സംഭവിച്ചതാണ്. യേശുവിന്റെ ദൈവികത്വത്തിലും ബൈബിളിലും വിശ്വസിക്കുവാൻ താൽപര്യമില്ലാത്തവർ ബൈബിളിലെ അത്ഭുതങ്ങളെ തമാശയായി കാണുന്നു. “യോനയെ ഒരു തിമിംഗലം വിഴുങ്ങി എന്ന് നിങ്ങൾ വാസ്തവത്തിൽ വിശ്വസിക്കുന്നുണ്ടോ?” എന്ന് അവർ ചോദിക്കുന്നു. “അഞ്ച് അപ്പവും രണ്ടുമീനും കൊണ്ട് അയ്യായിരം പേരെ യേശു വചനപ്രകാരം പോഷിപ്പിച്ചു എന്ന് നിങ്ങൾ യഥാർത്ഥത്തിൽ കരുതുന്നുണ്ടോ?” ക്രിസ്ത്യാനികൾ എന്ന് അവകാശപ്പെടുന്ന ചിലർ യേശുവിന്റെ അത്ഭുതങ്ങളെ വളരെ ദൈർഘ്യമായി വിശദീകരിക്കാൻ പോയത് - ചില യുക്തിവാദ വിശദീകരണം കണ്ടെത്തുവാനാണ്: “ഓ, അന്നുണ്ടായിരുന്ന ആളുകൾക്ക് ഇന്നു നമുക്കുള്ളതുപോലെ അറിവു ഉണ്ടായിരുന്നില്ല. അവർ അത്ഭുതം എന്നു പറഞ്ഞത് വാസ്തവത്തിൽ അത്ഭുതങ്ങൾ ആയിരുന്നില്ല.”

യേശുവിന്റെ അത്ഭുതങ്ങൾ മത്തായിയും, മർക്കൊസും, ലൂക്കൊസും, യോഹന്നാനും അവയെ രേഖപ്പെടുത്തിയിരിക്കുന്നതു പോലെ തന്നെ സംഭവിച്ചതാണ് എന്ന് ഞാൻ വീണ്ടും, ഊന്നി പറയട്ടെ. ആ പ്രസ്താവന സത്യമാണെന്നു കരുതുന്നതിന് ധാരാളം കാരണങ്ങൾ ഉണ്ട്. അവയിൽ ചിലത് ഞാൻ പറയട്ടെ.

ഇത് സത്യമാണെന്നു വിശ്വസിക്കുവാൻ കാരണം എനിക്കു ദൈവത്തിൽ

വിശ്വാസമുള്ളതുകൊണ്ടാണ്. ഒരാൾ ദൈവത്തിൽ വിശ്വസിക്കുകയാണെങ്കിൽ, “ദൈവത്തിന് സകലവും സാധ്യമാണ്” എന്നും അയാൾ വിശ്വസിക്കണം (മർക്കൊസ് 10:27).

ഇത് സത്യമാണെന്ന് വിശ്വസിക്കുവാൻ കാരണം ഞാൻ ബൈബിളിൽ വിശ്വസിക്കുന്നതുകൊണ്ടാണ്. ബൈബിൾ ദൈവശ്വാസീയമാണെന്ന് വിശ്വസിക്കുവാൻ നമുക്കു മതിയായ കാരണങ്ങൾ ഉണ്ട് (2 തിമൊഥെയോസ് 3:16). വർഷങ്ങളായി, വിശ്വാസയോഗ്യമായ ഒരു ഗ്രന്ഥമാണ് അതെന്ന് തെളിയിച്ചുകൊണ്ടിരിക്കുന്നത്, അതായത് നമ്മുടെ ജീവിതത്തിൽ വിശ്വസ്തമായി ആശ്രയിക്കാവുന്ന ഒരു പുസ്തകം. ആ ദൈവ-ശ്വാസീയമായ ബൈബിൾ യേശുവിന്റെ അത്ഭുതങ്ങൾ നമ്മോടു പറയുന്നു.

ഇപ്പോൾ പറഞ്ഞതുമായി ബന്ധപ്പെട്ടിരിക്കുന്നതാണ് എന്റെ അടുത്ത കാരണം: വിശ്വാസയോഗ്യമായ സാക്ഷികളാൽ രേഖപ്പെടുത്തിയിരിക്കുന്നതുകൊണ്ടുകൂടെയാണ് ഞാൻ യേശുവിന്റെ അത്ഭുതങ്ങൾ വാസ്തവമാണെന്നു വിശ്വസിക്കുന്നത്. അവ രേഖപ്പെടുത്തിയിരിക്കുന്ന സമയവും രീതിയും തെളിയിക്കുന്നത് ബുദ്ധിയും കഴിവുമുള്ളവരാലാണ് അതു രേഖപ്പെടുത്തിയിരിക്കുന്നത്, വാസ്തവത്തിൽ സംഭവിച്ചത് അറിയാത്തവരാലല്ല എന്ന വസ്തുതയാണ് - വഞ്ചിക്കുവാൻ താല്പര്യമുള്ള മനുഷ്യരുമല്ല അതു തീർച്ചയായും രേഖപ്പെടുത്തിയിരിക്കുന്നത്.

അവ സത്യമാണെന്നു ഞാൻ വിശ്വസിക്കുവാൻ കാരണം അത്ഭുതങ്ങൾ യേശു ആരായിരുന്നു എന്നുള്ളതുമായി യോജിക്കുന്നു - അല്ലെങ്കിൽ, നിങ്ങളുടെ ഇഷ്ടപ്രകാരമാണെങ്കിൽ, അവൻ ആരായിരുന്നു എന്നുള്ള അവന്റെ അവകാശവുമായി യോജിക്കുന്നു. യേശു താൻ ദൈവപുത്രനാണെന്നും, മശിഹായാണെന്നും, ലോകത്തിന്റെ വെളിച്ചം ആണെന്നും, ജീവന്റെ അപ്പം ആണെന്നും, പാപങ്ങൾ മോചിച്ചുകൊടുക്കുവാൻ കഴിവുള്ളവനാണെന്നും അവകാശപ്പെട്ടിരിക്കുന്നു. അവയെല്ലാം വളരെ ഉയർന്ന അവകാശങ്ങൾ ആയിരുന്നു! അത്തരം അവകാശങ്ങൾ ഉന്നയിക്കുന്നവർ അവരുടെ അവകാശം ഒന്നുകിൽ സത്യമാണെന്നു തെളിയിക്കണം അല്ലെങ്കിൽ അവന്റെ ആരോപണം കള്ളമാകും. ആരോ പറഞ്ഞതു യേശു ഒന്നുകിൽ ഒരു കള്ളനോ, ഒരു മതഭ്രാന്തനോ, അല്ലെങ്കിൽ കർത്താവോ ആയിരുന്നു എന്നാണ്. സംഭവിക്കാനുള്ള സാധ്യതകൾ അവ മാത്രമാണ്. ഒരാൾ യേശുവിനെ കള്ളനെന്നോ മതഭ്രാന്തനെന്നോ വിളിക്കുവാൻ തയ്യാറല്ലെങ്കിൽ, അവൻ യേശുവിനെ കർത്താവായി സമ്മതിക്കണം - കൂടാതെ അത്ഭുതങ്ങൾ ചെയ്യുവാനുള്ള അവന്റെ കഴിവ് ആ അവസ്ഥയുമായി യോജിച്ചിരിക്കുമെന്നും തിരിച്ചറിയണം.

അവന്റെ അത്ഭുതങ്ങൾ കൂടാതെ യേശുവിനെയും അവന്റെ സ്വാധീനത്തെയും വിശദീകരിക്കുവാൻ സാധ്യമല്ലാത്തതുകൊണ്ട് അതു സത്യമാണെന്നു ഞാൻ വിശ്വസിക്കുന്നു. ഞാൻ എസിയു² വിൽ ഒരു വിദ്യാർത്ഥി ആയിരുന്നപ്പോൾ, ചില വേദപണ്ഡിതന്മാർ “ചരിത്രപരമായ യേശുവിനെ അന്വേഷിക്കൽ” എന്നതിൽ ഉൾപ്പെട്ടിരിക്കുകയായിരുന്നു. അവർ അത്ഭുതങ്ങളിൽ വിശ്വസിച്ചിരുന്നില്ല - അവരുടെ മനസ്സിൽ, “അത്ഭുതങ്ങൾ” അന്ധ വിശ്വാസ വിഡ്ഢിത്തമായിരുന്നു - അതുകൊണ്ട് യേശുവിന്റെ കഥയിലുള്ള അത്ഭുതങ്ങളെ കുറിച്ചുള്ള വസ്തുതകളെ മാറ്റി നിർത്തിക്കൊണ്ട് ഭൂമിയിൽ ജീവിച്ച “വാസ്തവത്തിലുള്ള യേശുവിനെ” കണ്ടെത്തുവാൻ അവർ ശ്രമി

ക്കുകയായിരുന്നു. ലോകത്തിന്റെ അറിയപ്പെടാത്ത ഒരു കോണിൽ ജീവിച്ചിരുന്ന, അറിയപ്പെടാത്ത വിദ്യാരഹിതനായ ധാർമ്മിക തത്വജ്ഞാനിയിലാണ് അവർ അവസാനം എത്തിയത്. ആരോ പറഞ്ഞു ആ “യേശു” വിന് ചരിത്രഗതി മാറ്റുവാൻ കഴിയുമെങ്കിൽ, പുതിയ നിയമത്തിൽ ക്രിസ്തുവിന്റെ പേരിൽ പറയുന്ന ഏതിനെക്കൊണ്ടും എന്തായാലും ഏറ്റവും വലുത് അതായിരിക്കും! എന്റെ അദ്ധ്യാപകരിൽ ഒരാളായ, ജെ.ഡി. തോമസ് അതിനെ താരതമ്യപ്പെടുത്തി പറഞ്ഞത്, ആ പണ്ഡിതന്മാർ ഉള്ളിപൊളി കുന്നതു പോലെ ഉള്ള പരിശ്രമമാണ് നടത്തിയത് എന്നാണ്. ഉള്ളി പൊളിച്ചുനോക്കിയാൽ, ഒന്നും കാണാൻ കഴിയുകയില്ല. നിങ്ങൾക്ക് യേശുവിനെയും അവന്റെ സ്വാധീനത്തെയും അവന്റെ അത്ഭുതങ്ങൾ കൂടാതെ വിശദീകരിക്കുവാൻ സാധ്യമല്ല.

സുവിശേഷ വിവരണങ്ങളിൽ രേഖപ്പെടുത്തിയിരിക്കുന്നതുപോലെ തന്നെ യേശുവിന്റെ അത്ഭുതങ്ങൾ യഥാർത്ഥമായി സംഭവിച്ചതാണെന്നു ഞാൻ വിശ്വസിക്കുന്നു കാരണം അവന്റെ ശത്രുക്കൾക്കുപോലും അവൻ അത്ഭുതങ്ങൾ നടത്തിയെന്നതു നിഷേധിക്കുവാൻ കഴിയുകയില്ല. ഈ ആഴ്ചയിലെ വായനാഭാഗത്തിൽ, യേശു ഒരു പക്ഷവാതരോഗിയെ സൗഖ്യമാക്കിയപ്പോൾ, അവനെ വിമർശിക്കുന്നവർ അവിടെ ഉണ്ടായിരുന്നു. യേശു അവരെ വെല്ലുവിളിക്കുകയുണ്ടായി: “എന്നാൽ ഭൂമിയിൽ പാപങ്ങളെ മോചിപ്പാൻ മനുഷ്യപുത്രന്നു അധികാരം ഉണ്ട് എന്നു നിങ്ങൾ അറിയേണ്ടതിന്നു’ - അവൻ പക്ഷവാതരോഗിയോട്, ‘എഴുന്നേറ്റ്, നിന്റെ കിടക്ക എടുത്ത്, വീട്ടിലേക്ക് പോക എന്നു ഞാൻ നിന്നോടു പറയുന്നു’ എന്നു പറഞ്ഞു” (മർക്കൊസ് 2:10, 11). ആ മനുഷ്യൻ എഴുന്നേറ്റ് കിടക്ക എടുത്ത് പോയത് വിമർശകർക്ക് നിഷേധിക്കുവാൻ കഴിയുന്നതല്ല!

നാം യോഹന്നാൻ 9-ലേക്കു വരുമ്പോൾ, അവിടെ പിറവിയിലെ കുരുടനായിരുന്ന ഒരു മനുഷ്യനെ സൗഖ്യമാക്കുന്നത് കാണുന്നു. യേശുവിന്റെ ശത്രുക്കൾ അതിൽ അസന്തുഷ്ടരാവുകയും അവനെ താഴ്ത്തി കാണിക്കുവാൻ ശ്രമിക്കുകയും ചെയ്തു, എന്നാൽ ഒരു കാര്യം അവർ ചെയ്തില്ല: ഒരു അത്ഭുതം സംഭവിച്ചു എന്ന കാര്യം അവർ നിഷേധിച്ചില്ല (വാ. 16).

യോഹന്നാൻ 11-ൽ ലാസറിനെ ഉയർപ്പിക്കുന്നതായി നാം വായിക്കുന്നു. യേശുവിന്റെ ശത്രുക്കൾ പറഞ്ഞത് ശ്രദ്ധിക്കുക: “നാം എന്തു ചെയ്യേണ്ടു? ഈ മനുഷ്യൻ വളരെ അടയാളങ്ങൾ ചെയ്യുന്നുവല്ലോ” (വാ. 47).

പെന്തക്കൊസ്തു നാളിൽ തന്റെ സഹായഹുദന്മാരോടു പത്രൊസ് യേശുവിനെ കുറിച്ചു പ്രസംഗിച്ചപ്പോൾ, അവൻ പറഞ്ഞു, “നിങ്ങൾ തന്നെ അറിയും പോലെ, ദൈവം അവനെക്കൊണ്ട് നിങ്ങളുടെ നടുവിൽ ചെയ്തിച്ച ശക്തികളും അത്ഭുതങ്ങളും അടയാളങ്ങളും കൊണ്ട് ദൈവം നിങ്ങൾക്കു കാണിച്ചുതന്ന പുരുഷനായി, നസറായനായ യേശുവിനെ ദൈവം തന്റെ സ്ഥിരനിർണ്ണയത്താലും മൂന്നറിവിനാലും ഏല്പിച്ചിട്ടു നിങ്ങൾ അവനെ അധർമ്മികളുടെ കയ്യാൽ തറപ്പിച്ചുകൊന്നു” (പ്രവൃത്തികൾ 2:22; എഫ് സിസ് മൈൻ). അവനെ ആരും തടഞ്ഞുകൊണ്ട് പറഞ്ഞില്ല, “ഇല്ല, അവൻ അങ്ങനെ ചെയ്തിട്ടില്ല!”

യേശു അത്ഭുതങ്ങൾ ചെയ്തു എന്നതു നിഷേധിക്കുവാൻ ആളുകൾക്കു കഴിഞ്ഞില്ല എന്നതു ബൈബിൾ കാലഘട്ടത്തിൽ മാത്രമല്ല വാസ്തവമായത്. ക്രിസ്ത്യാനിത്വത്തിന്റെ ആരംഭ നാളുകളിൽ, ക്രിസ്ത്യാനിത്വത്തെ

നശിപ്പിക്കുവാൻ ശ്രമിച്ചുകൊണ്ട് പുസ്തകങ്ങൾ എഴുതിയവർ ഉണ്ടായിരുന്നു. അവരിൽ സെൽസസ്, ഹീറോക്കിൾസ്, ജൂലിയൻ ദ അപ്പൊസ്റ്റേറ്റ് എന്നിവർ ഉൾപ്പെടുന്നു. യേശു അത്ഭുതങ്ങൾ ചെയ്തു എന്നതിനെ മാത്രം, അവർ നിഷേധിച്ചില്ല എന്നു മിക്കവാറും സംശയരഹിതമായി പറയാം.

കൂടാതെ, യേശുവിന്റെ അത്ഭുതങ്ങൾ ആധികാരികമായിരുന്നുവെന്ന് ഞാൻ വിശ്വസിക്കുവാൻ കാരണം ഇന്നും അവയെ അസംഭവ്യം എന്ന രീതിയിൽ വിവരിക്കുവാൻ കഴിയാത്തതുകൊണ്ടാണ്. ചില സന്ദർഭത്തിൽ, ചിലർ പറയും, “തീർച്ചയായും, യേശു അത്ഭുതങ്ങൾ ചെയ്യുന്നതായി അവർ കരുതി, എന്നാൽ മറ്റു പലരും അത്ഭുതങ്ങൾ ചെയ്തിട്ടുള്ളതായി അവകാശപ്പെടുന്നു, ഉദാഹരണമായി ആഭിചാരക്കാരനായ ശീമോനും മറ്റും, അവരെ അത്ഭുതം-പ്രവർത്തിക്കുവരായിട്ടാണ് ആളുകൾ കരുതിയിരുന്നത്. യേശു ആളുകളെ വഞ്ചിക്കുക മാത്രമായിരുന്നു.” താഴെ പറയുന്ന വസ്തുതകൾക്കല്ലെങ്കിൽ ആ വാദത്തിനു വില ഉണ്ടാകുമായിരുന്നു: ആളുകളെ വഞ്ചിക്കുവാനുള്ള ഉദ്ദേശത്തിൽ, ജനക്കൂട്ട മനശാസ്ത്രം ഉപയോഗിക്കുവാനും ആളുകളെ വിഡ്ഢികളാക്കുവാനും അറിയാവുന്നവർ, യേശുവിന്റെയും അപ്പൊസ്തലന്മാരുടെയും അത്ഭുതങ്ങളെ സ്വയം ബോധ്യപ്പെട്ട് തിരിച്ചറിഞ്ഞിരുന്നു. പ്രവൃത്തികൾ 8-ലെ ആഭിചാരക്കാരനായ ശീമോന്റെ സംഭവം പരിശോധിക്കുക. കൂടാതെ, യൂദിയെയും നോക്കുക. യേശു ചെയ്തതിനെ കുറിച്ചെല്ലാം ഉള്ളിൽ അറിവുള്ളവനായിരുന്നു യൂദാ. യേശു ജനക്കൂട്ടത്തെ കബളിപ്പിക്കുകയായിരുന്നുവെങ്കിൽ, യൂദാ തീർച്ചയായും അതിര്യമായിരുന്നു. യൂദ യേശുവിനെ ഒറ്റിക്കൊടുക്കുവാൻ തീരുമാനിച്ചപ്പോൾ, എങ്ങനെയാവാലും, യേശുവിന്റെ ശത്രുക്കളോട് അവന്റെ വിചാരണയിൽ അവർക്കു പ്രയോഗിക്കുവാൻ കഴിയുന്ന ഒന്നും നൽകുവാൻ അവന് കഴിഞ്ഞില്ല. അവൻ ആകെ ചെയ്തത് അവർക്ക് അവനെ പിടിക്കേണ്ടതിന് യേശു എവിടെ ഉണ്ടായിരിക്കും എന്നുള്ള വിവരം അവർക്കു നൽകി എന്നതാണ്.

ചിലർ എതിർത്തു, “ശരി, ആ വിവരണങ്ങൾ എല്ലാം വിശ്വാസയോഗ്യമാണെങ്കിലും, ആ സംഭവങ്ങൾ എല്ലാം യഥാർത്ഥത്തിൽ നടന്നതാണെങ്കിലും, അവയെ കുറിച്ച് എഴുതിയവർക്ക് എന്താണ് സംഭവിച്ചതെന്നു മനസ്സിലാക്കുവാൻ കഴിഞ്ഞില്ല. വൈകാരികവും മാനസികവുമായ കാരണത്താൽ ഉണ്ടാകുന്ന രോഗത്തെ കുറിച്ച് അവർ അറിഞ്ഞിരുന്നില്ല. ആളുകൾക്കുണ്ടാകുന്ന പ്രശ്നങ്ങളിൽ 80 ശതമാനവും മനസ്സുമായി ബന്ധപ്പെട്ടതാണെന്ന് ഇന്നു നമുക്കറിയാം. അങ്ങനെയാണ് യേശുവിന് സുഖപ്പെടുത്തുവാൻ കഴിഞ്ഞത്.”

പല രോഗങ്ങളും മനസ്സുമായി ബന്ധപ്പെട്ടതാണെന്ന കാര്യം ഞാൻ ഒരിക്കലും നിഷേധിക്കുന്നില്ല, എന്നാൽ അതിന് യേശുവിന്റെ അത്ഭുതങ്ങളിൽ ഒന്നിനെയും വിശദമാക്കുവാൻ കഴിയുകയില്ല: അതിന് ഈ ആഴ്ചയിലെ വായനയിൽ ഉള്ള കുഷ്ഠരോഗിയെ സൗഖ്യമാക്കുന്നതിനെയും വിശദമാക്കുവാൻ കഴിയുകയില്ല. ചുരുങ്ങിപ്പോയ ശരീരഭാഗങ്ങൾ യഥാസ്ഥാനത്താകുന്നതിനെയും അതിനു വിവരിക്കുവാൻ കഴിയുന്നതല്ല. പിറവിയിലേ കൂരുടനായിരുന്ന മനുഷ്യനെ സൗഖ്യമാക്കിയതും അതിനു വിശദീകരിക്കുവാൻ കഴിയുന്നതല്ല. ആ മനുഷ്യൻ കാഴ്ചയുള്ളവനായി പിറക്കുകയും പിന്നീട് മാനസികമായ പ്രശ്നം കൊണ്ട് അന്ധനായി മാറുകയും ചെയ്തവനല്ല. അവൻ കൂരുടനായി പിറന്നവനായിരുന്നു. മരിച്ച് നാറ്റംവെച്ചു തുടങ്ങിയ

ലാസറിനെ യേശു ഉയർപ്പിച്ചതിനെ കുറിച്ച് എന്തു പറയുന്നു? (യോഹന്നാൻ 11). ലാസർ മൂന്നു ദിവസം മരിച്ചവനായി മാത്രമാണോ അവൻ *വിചാരി* കുന്നത്?

യേശുവിന്റെ അത്ഭുതങ്ങൾ മിക്കവയും പരസ്യമായി ചെയ്തവയായിരുന്നു. അവ വിശ്വസിക്കാത്തവരുടെ മുന്നിലാണ് ചെയ്തത്. അവ വളരെ കാലത്തേക്ക് സംഭവിച്ചതും ശക്തിയുടെ പ്രദർശനത്തിൽ വിവിധ മഹത്തായ രീതികൾ ഉൾപ്പെടുന്നവയുമാണ്: പ്രകൃതിയുടെ മേൽ ഉള്ള അധികാരം, രോഗത്തിന്മേൽ ഉള്ള അധികാരം, ഭൃതങ്ങളുടെ മേൽ ഉള്ള അധികാരം, അമാനുഷമായ ജ്ഞാനത്തോടുകൂടിയ അധികാരം, സൃഷ്ടിയുൾപ്പെടുന്ന അധികാരം, മരണത്തിന്മേലുള്ള അധികാരം. അവയെ മറ്റൊരു വിധത്തിലും വിശദീകരിക്കുവാൻ സാധ്യമല്ല.

യേശു വാസ്തവത്തിൽ ...

... കഫർന്നഹൂമിലെ പള്ളിയിൽ വെച്ച് ഒരുപക്ഷവാതരോഗിയെ സൗഖ്യമാക്കി!

... പത്രൊസിന്റെ അമ്മാവി-അമ്മ-യെ സൗഖ്യമാക്കി!

... കഫർന്നഹൂമിൽ ഉള്ള അവന്റെ അടുക്കൽ വന്ന സകല ദീനക്കാരെയും സൗഖ്യമാക്കി - കൂടാതെ ഗലീലയിലെയും!

... കുഷ്ഠം നിറഞ്ഞ ഒരു മനുഷ്യനെ സൗഖ്യമാക്കി!

... കഫർന്നഹൂമിൽ മേൽക്കൂര പൊളിച്ച് ഇറക്കിയ ഒരു മനുഷ്യനെ സൗഖ്യമാക്കി!

യേശുവിന്റെ അത്ഭുതങ്ങളുടെ

യാഥാർത്ഥ്യം

നമ്മുടെ പഠനത്തിലെ ശേഷം ഭാഗത്ത്, യേശുവിന്റെ അത്ഭുതങ്ങളെ കുറിച്ചു നമുക്ക് കൂടുതൽ മനസ്സിലാക്കാം - പ്രത്യേകിച്ച് അവന്റെ സൗഖ്യമാക്കൽ. നമ്മുടെ വായനയിൽ ഇതുപോലെയുള്ള അത്ഭുതങ്ങൾ നാം വീണ്ടും വീണ്ടും കാണും.

യേശുവിന്റെ അന്നത്തെ അത്ഭുതങ്ങൾ

ഇന്നു നാം “അത്ഭുതം” എന്ന പദം വളരെ അയഞ്ഞ മട്ടിലാണ് ഉപയോഗിക്കുന്നത്: “ജനനത്തിന്റെ അത്ഭുതം” എന്തെങ്കിലും നാം സംസാരിക്കും. നാം പറയും, “ഞാൻ എന്റെ പരീക്ഷ പാസാക്കുകയാണെങ്കിൽ, അതൊരു അത്ഭുതമായിരിക്കും” അല്ലെങ്കിൽ “അൾസർ ഇല്ലാതെ ഈ വർഷം കടന്നു പോവുകയാണെങ്കിൽ, അതെനിക്ക് ഒരു അത്ഭുതമായിരിക്കും.” എങ്ങനെയായാലും, ബൈബിൾ സംബന്ധമായി, “അത്ഭുതം” എന്ന വാക്കിന് ബൈബിളിൽ ഉള്ളതുപോലെ ഒരു പ്രത്യേക അർത്ഥമുണ്ട്. അത് ഓരോ ദിവസവും സംഭവിച്ചിരുന്ന ഒന്നായിരുന്നില്ല. അത് മാനുഷ പരിശ്രമത്തോലോ പ്രകൃതി നിയമത്തോലോ സംഭവിക്കുന്ന ചിലതുമാണ്. അത് തികച്ചും അസാധാരണമായിരുന്നു, കാരണം ആ നിമിഷത്തേക്ക് പ്രകൃതി നിയമങ്ങൾ നീക്കപ്പെടുകയും അസാധാരണമായത് ആ സ്ഥാനത്ത് സംഭവിക്കുകയും ചെയ്തു - എന്നാൽ അത് അതിനേക്കാൾ ഉപരിയായിരുന്നു. എല്ലാവർക്കും കാണുവാനും കേൾക്കുവാനും തിരിച്ചറിയുവാനും കഴിയത്തക്ക രീതിയിൽ ലോകത്തിലെ അസാധാരണമായ സംഭവമായിട്ടായിരുന്നു അതു നടന്നത്.

നമ്മൾ സംസാരിക്കുന്നത് കൂടുതൽ വ്യക്തമാകുവാൻ, ഈ ആഴ്ചയിലെ നമ്മുടെ വായനാഭാഗത്തുള്ള സൗഖ്യമാക്കലിന്റെ ഉദാഹരണങ്ങൾ നമുക്കെടുക്കാം. ഈ ഉദാഹരണങ്ങളിൽ യേശുവിന്റെ സൗഖ്യമാക്കലിനെ കുറിച്ചുപല വസ്തുതകളും നമുക്കു കാണാൻ കഴിയും.

ഒന്ന്, തന്റെ അത്ഭുതങ്ങളിൽ യേശു പരിമിതപ്പെട്ടിരുന്നില്ല എന്ന് ശ്രദ്ധിക്കുക. അവൻ ആത്മാവിനെ “അളവുകൂടാതെ” അല്ലെങ്കിൽ പരിമിതി ഇല്ലാതെ ലഭിച്ചിരുന്നു (യോഹന്നാൻ 3:34).

മറ്റുള്ളവരുടെ വിശ്വാസത്താലും അവൻ പരിമിതപ്പെട്ടിരുന്നില്ല. കുഷ്ഠരോഗിയുടെ സംഭവത്തിൽ എന്നപോലെ, സൗഖ്യമാകപ്പെട്ട വ്യക്തി ചിലപ്പോൾ വിശ്വസിച്ചു (8:2). എങ്ങനെയായാലും, ചിലപ്പോൾ, സൗഖ്യമായ വ്യക്തിക്ക് വിശ്വാസമുണ്ടായിരുന്നതായി സൂചനയില്ല. ഉദാഹരണത്തിന്, മേൽക്കൂര പൊളിച്ചിറക്കിയതായ മനുഷ്യനെ സൗഖ്യമാക്കിയ സംഭവത്തിൽ, യേശു കണ്ടത് രോഗിയായ മനുഷ്യന്റെ വിശ്വാസത്തെയല്ല, മറിച്ച് ആ നാലു സ്നേഹിതന്മാരുടെ വിശ്വാസത്താണ് (മത്തായി 9:2; മർക്കൊസ് 2:5). മരിച്ചവരിൽ നിന്നും യേശു ഉയർപ്പിച്ചവരും അവന്റെ അത്ഭുതം ചെയ്യുവാനുള്ള കഴിവിൽ വിശ്വാസമുള്ളതായി തീർച്ചയായും കാണിച്ചില്ല.

തനിക്കു സൗഖ്യമാക്കുവാൻ കഴിഞ്ഞ ശാരീരികമായ പ്രശ്നങ്ങളെ സംബന്ധിച്ചും യേശു പരിമിതപ്പെട്ടിരുന്നില്ല. “ജനങ്ങളിൽ സകല വ്യാധിയുള്ളവരെയും സകല ദീനമുള്ളവരെയും” അവൻ സൗഖ്യമാക്കി (മത്തായി 4:23; എഫ്.സി. മൈൻ). ഈ ആഴ്ചയിലെ വായനയിൽ, അവൻ പനി എന്നപോലെ “നിസ്സാരമായ” ഒന്നിനെ സൗഖ്യമാക്കുകയും, പിന്നെ അവൻ “കുഷ്ഠം നിറഞ്ഞ” ഒരാളെ സൗഖ്യമാക്കുകയും ചെയ്തു (ലൂക്കൊസ് 5:12; എഫ്.സി. മൈൻ). അവൻ തനിക്കുബോധിച്ചവരെ തിരഞ്ഞെടുത്ത് സൗഖ്യമാക്കുകയായിരുന്നില്ല. ഒരാൾക്ക് വാസ്തവത്തിൽ സൗഖ്യമാക്കുവാനുള്ള ശക്തിയുള്ളപ്പോൾ, അവൻ ആരെ സൗഖ്യമാക്കുവാൻ കഴിയും ആരെ സൗഖ്യമാക്കുവാൻ കഴിയുകയില്ല എന്നുള്ളതിന് പരിമിതി ഉണ്ടാവുകയില്ല.

അതുപോലെ എത്രപേരെ യേശുക്രിസ്തുവിനു സൗഖ്യമാക്കുവാൻ കഴിയുമെന്നതിലും അവനു പരിമിതി ഇല്ലായിരുന്നു. അവനു എല്ലാവരെയും സൗഖ്യമാക്കുവാൻ കഴിഞ്ഞിരുന്നു. അവനു പരാജയം സംഭവിച്ചില്ല.

അവന്റെ ശ്രുതി സുറിയയിൽ ഒക്കെയും പരന്നു; നാനാവ്യാധികൾ ഉള്ളവരെ അവന്റെ അടുക്കൽ കൊണ്ടുവന്നു, ... അവൻ അവരെ സൗഖ്യമാക്കി (മത്തായി 4:24).

അവൻ ... സകലദീനക്കാർക്കും സൗഖ്യം വരുത്തി (മത്തായി 8:16; എഫ്.സി. മൈൻ).

... നാനാവ്യാധികൾ പിടിച്ച ദീനക്കാരെ ഒക്കെയും അവന്റെയടുക്കൽ കൊണ്ടുവന്നു; അവൻ ഓരോരുത്തരുടെമേൽ കൈ വെച്ചു, അവരെ സൗഖ്യമാക്കി (ലൂക്കൊസ് 4:40; എഫ്.സി. മൈൻ).

രണ്ട്, യേശുവിന്റെ സൗഖ്യമാക്കലിന് ചില പ്രത്യേക സ്വഭാവഗുണങ്ങൾ ഉണ്ടായിരുന്നു:

(1) സൗഖ്യമാകൽ ഉടനെയായിരുന്നു. ആളുകൾ സൗഖ്യമായത് ക്രമേണ ആയിരുന്നില്ല. കുഷ്ഠരോഗിയെ സംബന്ധിച്ച്, നാം വായിക്കുന്നത്, “ഉടനെ കുഷ്ഠം മാറി അവൻ ശുദ്ധമായി” (മത്തായി 8:3; കുടാതെ മർക്കൊസ് 1:42; ലൂക്കൊസ് 5:13 നോക്കുക). പക്ഷവാതരോഗിയെ സംബന്ധിച്ച്, മർക്കൊസ് 2:12 പറയുന്നു, “അവൻ ഉടനെ എഴുന്നേറ്റു കിടക്ക എടുത്തു എല്ലാവരും കാൺകെ പുറപ്പെട്ടു ...” (ലൂക്കൊസ് 5:25 നോക്കുക).³

(2) സൗഖ്യമാകൽ പൂർണ്ണമായിരുന്നു. ജനങ്ങളെ സൗഖ്യമാക്കിയത് ഭാഗികമായിട്ടായിരുന്നില്ല. ഈ ആഴ്ചയിലെ വായനക്കുള്ള വിവരണത്തിൽ അതു ചിത്രീകരിച്ചിരിക്കുന്നു: യേശു പള്ളിയിൽ വെച്ച് ഭൃതത്തെ പുറത്താക്കിയ മനുഷ്യൻ പൂർണ്ണമായും സുഖപ്പെട്ടിരുന്നു. യേശു സൗഖ്യമാക്കിയ പത്രോസിന്റെ അമ്മാവി-അമ്മ-യുടെ പനി പൂർണ്ണമായും വിട്ടുമാറി; അവർ ഉടനെ തന്റെ സാധാരണ ജോലികളിലേക്കു മടങ്ങി. കുഷ്ഠരോഗി “സുഖമാകുക” മാത്രമായിരുന്നില്ല; അവൻ ശുദ്ധനായി തീരുകയായിരുന്നു. പക്ഷവാതരോഗി കിടക്കയെടുത്ത് വാതിലിനു പുറത്തേക്ക് നടന്നുകൊണ്ടാണ് പോയത്. നമ്മുടെ പഠനം തുടരുമ്പോൾ, നാം മറ്റുപല സംഭവങ്ങളും കാണുന്നു: കുരുടൻ കാഴ്ച പ്രാപിച്ചു, കൈ വരണ്ടയാളിന് അത് പൂർണ്ണമായി സുഖപ്പെട്ടു, മരിച്ചവരായിരുന്നവരെ ഉയർപ്പിച്ചു.

(3) സൗഖ്യമാക്കൽ ബോധ്യപ്പെടുന്നവയായിരുന്നു. മുൻപു ഞാൻ പറഞ്ഞതുപോലെ യേശു ചെയ്ത അത്ഭുതങ്ങൾ ഒന്നും സംഭവിച്ചതായി ആർക്കും ഒരിക്കലും നിഷേധിക്കുവാൻ പറ്റാത്ത രീതിയിലുള്ളവയായിരുന്നു. ചിലർ യേശുവിനെ അവമതിപ്പെടുത്തുവാനുള്ള ശ്രമത്തിൽ, അവൻ അത്ഭുതം ചെയ്തത് ബെയെത്സബുലിന്റെ ശക്തികൊണ്ടാണെന്ന് പോലും ആരോപിച്ചിരുന്നു; എങ്കിലും അവർക്ക് അത്ഭുതങ്ങൾ സംഭവിച്ചതിനെ നിഷേധിക്കുവാൻ കഴിഞ്ഞിരുന്നില്ല. തൽഫലമായി, പുരുഷാരം തിങ്ങിക്കൂടുകയും യേശുവിന്റെ പ്രചാരം വർദ്ധിക്കുകയും ചെയ്തു: “അവന്റെ ശ്രുതി സുറിയയിൽ ഒക്കെയും പരന്നു. ... ഗലീലാ ദെക്കപ്പൊലി യെരൂശലേം യെഹൂദ്യ യോർദ്ദന്നക്കരെ എന്നീ ഇടങ്ങളിൽ നിന്ന് വളരെ പുരുഷാരം അവനെ പിന്തുടർന്നു” (മത്തായി 4:24, 25). പള്ളിയിൽവെച്ച് ഒരു ഭൃതബാധിതനെ ക്രിസ്തു സൗഖ്യമാക്കിയശേഷം, നാം വായിക്കുന്നു,

എല്ലാവരും ആശ്ചര്യപ്പെട്ടു, “ഇതെന്തു? ... അവൻ അധികാരത്തോടെ അശുദ്ധാത്മാക്കളോടും കൽപിക്കുന്നു, അവ അവനെ അനുസരിക്കുകയും ചെയ്യുന്നു,” എന്നു പറഞ്ഞു, തമ്മിൽ വാദിച്ചുകൊണ്ടിരുന്നു. അവന്റെ ശ്രുതി വേഗത്തിൽ ഗലീലനാടു എങ്ങും പരന്നു” (മർക്കൊസ് 1:27, 28).

കുഷ്ഠരോഗിയെ അവൻ സൗഖ്യമാക്കിയശേഷം, “എന്നാൽ അവനെ കുറിച്ചുള്ള വർത്തമാനം അധികം പരന്നു, വളരെ പുരുഷാരം വചനം കേൾക്കേണ്ടതിനും തങ്ങളുടെ വ്യാധികൾക്കു സൗഖ്യം കിട്ടേണ്ടതിനും കൂടിവന്നു” (ലൂക്കൊസ് 5:15). ഈയാഴ്ചയിലെ വായനാഭാഗത്തുള്ള ഏറ്റവും നല്ല ഉദാഹരണമായി പറയാവുന്നത് മേൽക്കൂരയിൽ നിന്നും ഇറക്കിയ മനുഷ്യനെ സൗഖ്യമാക്കിയതായിരിക്കാം. ആ അവസരത്തിൽ സംഭവിച്ച അത്ഭുതത്തെ യേശുവിന്റെ ശത്രുക്കൾക്കുപോലും നിഷേധിക്കുവാൻ കഴിഞ്ഞില്ല.

യേശുവിന്റെ സൗഖ്യമാക്കലിലെ മറ്റു വശങ്ങളും പരിശോധിക്കേണ്ടതാ

ണ്, എന്നാൽ നാം ഒരു കാര്യത്തിൽ കൂടി ഊന്നൽ ചെലുത്താം: മൂന്ന്, യേശുവിന്റെ ലക്ഷ്യം അടിസ്ഥാനപരമായി ആത്മീകമായിരുന്നു. അവന്റെ ഉദ്ദേശം കഷ്ടത ദുരീകരിക്കുക മാത്രമായിരുന്നില്ല, മറിച്ച് ആത്മാക്കളുടെ രക്ഷയായിരുന്നു. ഈ ആഴ്ചയിലെ വായനാഭാഗം വായിച്ചപ്പോൾ, നിങ്ങൾ ലൂക്കോസ് 4:43 ശ്രദ്ധിച്ചോ? ആ വാക്യം പറയുന്നു, “അവൻ അവരോട്, ‘ഞാൻ മറ്റുള്ള പട്ടണങ്ങളിലും ദൈവരാജ്യം സുവിശേഷിക്കേണ്ടതാകുന്നു, ഇതിനായിട്ടല്ലോ എന്നെ അയച്ചിരിക്കുന്നതു എന്നു പറഞ്ഞു’” (എഫെസ്യൻ 1:10). സൗഖ്യമാക്കുവാനാണ് തന്നെ അയച്ചതെന്ന് അവൻ പറഞ്ഞില്ല, രക്ഷിക്കപ്പെടുവാൻ ആളുകളോട് പ്രസംഗിക്കേണ്ടതിനാണ് തന്നെ അയച്ചതെന്നാണ് പറഞ്ഞത് (ലൂക്കോസ് 19:10 നോക്കുക).

ഇതിനർത്ഥം യേശുവിന് കഷ്ടപ്പെടുന്നവരോട് മനസ്സലിവില്ല എന്നല്ല. അവൻ കൃഷ്ണരോഗിയെ കണ്ടപ്പോൾ, അവനോട് “മനസ്സലിവുണ്ടായി” (മർക്കൊസ് 1:41). അതിന്റെ അർത്ഥം യേശുവിന്റെ ആദ്യ മുൻഗണന സൗഖ്യമാക്കലോ അല്ലെങ്കിൽ അത്ഭുതം പ്രവർത്തിക്കലോ ആയിരുന്നില്ല എന്നാണ്. അവൻ ആത്മാക്കളെ കുറിച്ചാണ് ഏറ്റവും കരുതിയത്, അല്ലാതെ അവരുടെ ശരീരങ്ങളെ കുറിച്ചല്ല. ആ മനുഷ്യനെ മേൽക്കൂര പൊളിച്ച് ഇറക്കിയപ്പോൾ, യേശു ആദ്യം ചെയ്തത് അവന്റെ പാപങ്ങൾ മോചിച്ച് കൊടുക്കുകയായിരുന്നു (മർക്കൊസ് 2:5).

ഇന്ന് അത്ഭുതങ്ങൾ എന്ന പേരിൽ-പറയുന്നത്

ചില വ്യത്യാസങ്ങൾ എടുത്തുകാണിക്കാതെ ഈ ചർച്ച അവസാനിപ്പിക്കുവാൻ ഞാൻ ആഗ്രഹിക്കുന്നില്ല. ആളുകൾ യേശുവിന്റെ അത്ഭുതങ്ങളിൽ വിശ്വസിക്കാതിരിക്കുവാനുള്ള ഒരു കാരണം യേശുവിനും അവന്റെ അപ്പൊസ്തലന്മാർക്കും അനുണ്ടായിരുന്നതുപോലെ അത്ഭുതങ്ങൾ ചെയ്യുവാനുള്ള അതേ കഴിവു തങ്ങൾക്കുമുണ്ടെന്ന് ചിലർ അവകാശപ്പെടുന്നതുകൊണ്ടാണ്. സംശയാലുക്കൾ ഈ കപടവേഷക്കാർ നടത്തുന്നതിനെ പരിശോധിച്ചു - അത് അത്ഭുതമല്ല എന്ന് തീർച്ചപ്പെടുത്തുമ്പോൾ - യേശുവിനും അപ്പൊസ്തലന്മാർക്കും എന്നാൽ അത്ഭുതങ്ങൾ ചെയ്യുവാൻ കഴിയുകയില്ല എന്നവർ ഉറപ്പിച്ചു പറയുന്നു. എങ്ങനെയായാലും, യേശുവിന്റെ അത്ഭുതങ്ങളും ഇന്ന് അത്ഭുതങ്ങൾ എന്ന പേരിൽ-പറയുന്നതും തമ്മിലുള്ള ചില വ്യത്യാസങ്ങൾ നമുക്ക് നോക്കാം.

നാം കണ്ടതുപോലെ, യേശു തന്റെ അത്ഭുതങ്ങളിൽ പരിമിതപ്പെടാതിരുന്നത് - മറ്റുള്ളവരുടെ വിശ്വാസങ്ങളാൽ അല്ല, ശാരീരിക പ്രശ്നത്തിന്റെ രീതിയാൽ അല്ല, സംഭവങ്ങളുടെ എണ്ണത്താലും അല്ല. അതിനു വിപരീതമായി, ഇന്ന് ആളുകൾക്ക് ആരെയെങ്കിലും സൗഖ്യപ്പെടുത്തുവാൻ കഴിയാതെ വന്നാൽ, അവർ പലപ്പോഴും പറയും, “അവൻ മതിയായ വിശ്വാസം ഉണ്ടായിരുന്നില്ല.” അടിസ്ഥാനപരമായി, അവർ പറയുന്നു, “മറ്റൊരാളുടെ വിശ്വാസത്താൽ ഞങ്ങൾ പരിമിതപ്പെട്ടിരിക്കുന്നു.” കൂടാതെ, യേശുവിന് എല്ലാവിധത്തിലുമുള്ള രോഗവും സൗഖ്യമാക്കുവാൻ കഴിഞ്ഞിരുന്നു എന്നു നാം കണ്ടു, അപ്പോഴും ഇന്നത്തെ രോഗശാന്തിക്കാർ എന്ന പേരിൽ-വിളിക്കപ്പെടുന്നവർ സൗഖ്യമാക്കുവാൻ ശ്രമിക്കാത്ത രോഗങ്ങൾ ധാരാളം ഉണ്ട്. അവരുടെ “രോഗശാന്തി ശുശ്രൂഷ” എപ്പോൾ നടത്തിയാലും, ആളുകൾ സുഖപ്പെടാതെയാണ് തിരിച്ചു പോകുന്നത്.

നമുക്കു പ്രത്യേകമായി യേശുവിന്റെ അത്ഭുതങ്ങളിലെ മൂന്നു സ്വഭാവ വിശേഷതകളെ സംബന്ധിച്ചുള്ള വ്യത്യാസം നോക്കാം: യേശുവിന്റെ അത്ഭുതങ്ങൾ, ഒന്ന്, ഉടനെ സംഭവിച്ചതും, രണ്ട്, പൂർണ്ണമായതും ആയിരുന്നു. രോഗശാന്തിക്കാർ എന്ന പേരിൽ-വിളിക്കപ്പെടുന്നവർ അവർ “സൗഖ്യം” വരുത്തിയവർ സുഖപ്പെട്ടു എന്നും തുടർന്നും നന്നായി സുഖപ്പെടുമെന്നും ഉറപ്പുനൽകുന്നു. നിങ്ങൾ അത്തരം “രോഗശാന്തി ശുശ്രൂഷയിൽ” പങ്കെടുത്തിട്ടുണ്ടെങ്കിൽ, കൈവരണ്ട ആളുടെ കൈ പൂർണ്ണമായും സുഖപ്പെട്ടത് കാണുകയില്ല; മരിച്ചവർക്ക് ജീവൻ തിരിച്ചുകിട്ടുന്നതായും നമ്മൾ കാണുകയില്ല. യേശുക്രിസ്തു ചെയ്ത അത്ഭുതങ്ങൾ അതേ പോലെ ചെയ്യുവാൻ കഴിയുമെന്ന് അവകാശപ്പെടുന്നവരുടെ വാദം അർത്ഥശൂന്യമാണെന്നു തെളിയിക്കുന്നതാണ് മൂന്നാമത്തെ സ്വഭാവം. യേശുവിന്റെ അത്ഭുതങ്ങൾ ബോധ്യപ്പെടുത്തുന്നവയായിരുന്നു: യേശുവിന്റെ അത്ഭുതങ്ങൾ ശത്രുക്കളെ പോലും ബോധ്യപ്പെടുത്തിയിരുന്നു; അവ സംശയാലുക്കളെ ബോധ്യപ്പെടുത്തിയിരുന്നു; അത്ഭുതം ചെയ്തു എന്നതിനെ നിഷേധിക്കുവാൻ ആർക്കും കഴിഞ്ഞിരുന്നില്ല. ഒരു “രോഗശാന്തി ശുശ്രൂഷ” യിൽ ഞാൻ പങ്കെടുത്തിട്ടുണ്ട്, അത്തരം കാഴ്ചകൾ ടെലിവിഷനിലും ഞാൻ കണ്ടിട്ടുണ്ട്, എന്നാൽ ഇതുവരെ ഒരു അത്ഭുതവും എനിക്ക് കാണുവാൻ കഴിഞ്ഞിട്ടില്ല. ഇന്ന് അത്ഭുതങ്ങൾ നടക്കുന്നു എന്നു പറയുന്നതിനെ നിഷേധിക്കുവാൻ ഒരു പ്രയാസവുമില്ല.

അവസാനമായി, ഊന്നി പറയുന്നതിൽ ഒരു വ്യത്യാസം ഉണ്ട്: യേശുവിന്റെ ഊന്നൽ ഒരിക്കലും ശാരീരികം ആയിരുന്നില്ല, അതായത് കഷ്ടതയിൽ ആശ്വാസം നൽകുന്നതിൽ. മറിച്ച്, അവന്റെ ഊന്നൽ ആത്മീക മനുഷ്യനിൽ ആയിരുന്നു. ഞാൻ കണ്ടിട്ടുള്ള “രോഗശാന്തി ശുശ്രൂഷകളിൽ,” പ്രാധാന്യവും ആവേശവും കേന്ദ്രീകരിച്ചിരിക്കുന്നത് ശാരീരികമായ അസുഖങ്ങളിലാണ്.

വീണ്ടും, യേശു അത്ഭുതങ്ങൾ ചെയ്തു എന്നു മനുഷ്യരെ ബോധ്യപ്പെടുത്തുന്നതിന് തടസ്സമായി നിൽക്കുന്നത് ഇന്ന് അത്ഭുതങ്ങൾ എന്ന പേരിലുള്ള ചില കപടനാട്യക്കാരുടെ പ്രവർത്തികളാണ് എന്നു ഞാൻ പറയുന്നു. അത്തരം കുറ്റം ചെയ്യുന്നവർ ഒരു ദിവസം കണക്കുകൊടുക്കേണ്ടിവരും.

യേശുവിന്റെ അത്ഭുതങ്ങളുടെ ഹിലം

നാം മുൻപ് ചർച്ച ചെയ്ത ഒരു സത്യത്തിന്മേൽ ഉള്ള ചിന്തയാണ് അവസാനം ചർച്ച നടത്തുന്നത്. ഞാൻ ഈ ചിന്തയോടുകൂടി അവസാനിപ്പിക്കുവാൻ ആഗ്രഹിക്കുന്നതിന്റെ കാരണം യേശുവിന്റെ അത്ഭുതം എന്നത് ഇതൊക്കെയാണ് - അത് രോഗസൗഖ്യമായാലും, കൊടുകാറ്റ് ശാന്തമാക്കുന്നതായാലും, അല്ലെങ്കിൽ മരിച്ചവരെ ഉയർപ്പിക്കുന്നതായാലും - എല്ലാം പറയുന്നത്: യേശുവിന്റെ അത്ഭുതങ്ങൾ അവൻ ദൈവപുത്രനും രക്ഷകനും ആണെന്നാണ് തെളിയിച്ചത്.

യേശുവിന്റെ അത്ഭുതങ്ങൾ കണ്ടവരിൽ അതു വലിയ സ്വാധീനം ചെലുത്തിയിരുന്നു. മേൽക്കൂര പൊളിച്ചിറക്കിയ മനുഷ്യനെ സൗഖ്യമാക്കിയത് ഇതു ചിത്രീകരിക്കുന്നതിനായി എടുക്കാം. അതിനെ പ്രതിപാദിക്കുന്ന മൂന്നു വിവരണങ്ങളും ചേർത്തു നോക്കിയാൽ, അവിടെ വന്നു കൂടിയ ആളുകളെ ആ അത്ഭുതം എത്രമാത്രം സ്വാധീനിച്ചു എന്നു കാണാം:

- അതുകൊണ്ടു എല്ലാവരും വിസ്മയിച്ചു (മർക്കൊസ് 2:12).
- എല്ലാവരും വിസ്മയം പുണ്ടു (ലൂക്കൊസ് 5:26).
- പുരുഷാരം അതു കണ്ടു ഭയപ്പെട്ടു (മത്തായി 9:8).
- അവർ ദൈവത്തെ മഹത്വപ്പെടുത്തി (മത്തായി 9:8; മർക്കൊസ് 2:12; ലൂക്കൊസ് 5:25, 26).

യേശു അത്ഭുതം ചെയ്തതിന്റെ അടിസ്ഥാനലക്ഷ്യം അവൻ വാസ്തവത്തിൽ ദൈവപുത്രൻ ആയിരുന്നുവെന്ന് ആളുകളെ ബോധ്യപ്പെടുത്തുന്നതിനായിരുന്നു എന്നു അവൻ വ്യക്തമാക്കി. ഉദാഹരണത്തിന്, അവൻ പാപങ്ങളെ മോചിച്ചുകൊടുക്കുവാൻ അധികാരമുണ്ടെന്ന് തെളിയിച്ചു കൊടുക്കുവാൻ (ദൈവത്തിനുമാത്രം കഴിയുന്ന ഒന്ന്), അവൻ മേൽക്കൂര പൊളിച്ചിറക്കിയ പക്ഷവാതരോഗിയെ സൗഖ്യമാക്കി (മത്തായി 9:4-6). നമ്മുടെ പഠനം തുടരുമ്പോൾ, ആ സത്യം കൂടുതൽ കൂടുതൽ വ്യക്തമാകും. യേശു മശിഹാ ആയിരുന്നോ എന്നതിനെ കുറിച്ച് യോഹന്നാൻ സ്നാനപത്രം സംശയം ചോദിച്ചപ്പോൾ, “അതേ,” എന്നു പറയുന്നതിനു പകരം, യേശു അനേകരെ സൗഖ്യമാക്കി. പിന്നെ അവൻ വാസ്തവത്തിൽ, പറഞ്ഞു, “നിങ്ങൾ കാണുകയും കേൾക്കുകയും ചെയ്യുന്നത് യോഹന്നാനെ ചെന്നു അറിയിപ്പിന്” (നോക്കുക ലൂക്കൊസ് 7:20-23).

യോഹന്നാൻ പ്രത്യേകിച്ച് ആ വസ്തുത ഊന്നി പറഞ്ഞിരുന്നു. യോഹന്നാൻ 2:11-ൽ യേശുവിന്റെ ആദ്യത്തെ അത്ഭുതം അവന്റെ ശിഷ്യന്മാരുടെ വിശ്വാസത്തെ ബലപ്പെടുത്തുകയുണ്ടായി. യോഹന്നാൻ 5:36-ൽ ക്രിസ്തു പറഞ്ഞു “ഞാൻ ചെയ്യുന്ന പ്രവൃത്തികൾ തന്നെ - പിതാവ് എന്നെ അയച്ചു എന്നു, എന്നെക്കുറിച്ച് സാക്ഷ്യം കാണിക്കുന്നു.” യേശു തന്റെ ശിഷ്യന്മാരെ വെല്ലുവിളിച്ചു പറഞ്ഞു “പ്രവൃത്തി നിമിത്തം എന്നെ വിശ്വസിക്കിൻ” (യോഹന്നാൻ 14:11). നിങ്ങൾ പറഞ്ഞേക്കാം, “യേശുവിന്റെ അത്ഭുതങ്ങൾ കാണുവാൻ കഴിഞ്ഞിരുന്നെങ്കിൽ എന്നു ഞാൻ ആഗ്രഹിക്കുന്നു. എന്നാൽ ഞാൻ വിശ്വസിക്കുമായിരുന്നു.” യോഹന്നാൻ അതിനെ കുറിച്ചും, പറയുന്നുണ്ട്:

ഈ പുസ്തകത്തിൽ എഴുതിയിരിക്കുന്നതല്ലാതെ, മറ്റു അനേകം അടയാളങ്ങളും യേശു തന്റെ ശിഷ്യന്മാർ കാണുക ചെയ്തു; എന്നാൽ യേശു ദൈവപുത്രനായ ക്രിസ്തു, എന്നു നിങ്ങൾ വിശ്വസിക്കേണ്ടതിനും; വിശ്വസിച്ചിട്ടു അവന്റെ നാമത്തിൽ നിങ്ങൾക്കു ജീവൻ ഉണ്ടാകേണ്ടതിനും ഇതു എഴുതിയിരിക്കുന്നു (യോഹന്നാൻ 20:30, 31; എഫെസ്യൻ 2:8).

ക്രിസ്തുവിന്റെ അത്ഭുതങ്ങൾ ആവർത്തിക്കപ്പെടേണ്ട ആവശ്യമില്ല. കാരണം അവ നിരീക്ഷിച്ചവരുടെ ഉറപ്പുള്ള സാക്ഷ്യം നമുക്കുണ്ട്. നാം അവരുടെ സാക്ഷ്യം വിശ്വസിച്ചില്ലെങ്കിൽ, നമ്മുടെ കണ്ണുകൾ കൊണ്ടു അത്ഭുതങ്ങൾ കണ്ടാൽ പോലും നാം വിശ്വസിക്കയില്ല (ലൂക്കൊസ് 16:31 നോക്കുക).

ഉപസംഹാരം

യേശുവിന്റെ അത്ഭുതങ്ങൾ ചില പ്രധാന പാഠങ്ങൾ പഠിപ്പിക്കുന്നു. ഉദാഹരണത്തിന്, മറ്റുള്ളവരുടെ പ്രശ്നങ്ങളെ കുറിച്ച് കരുതലുള്ളവനാണ് യേശു

എന്ന് അവ കാണിക്കുന്നു. നമുക്ക് ഏതു തരത്തിലുള്ള പ്രശ്നമുണ്ടോ കുമ്പോഴും ക്രിസ്തു അപ്പോഴും നമ്മോടു മനസ്സിലിവു കാണിക്കുന്നു. ഏറ്റവും കൂടുതൽ പ്രാധാന്യം ഉള്ളതെന്തെന്നാൽ, യേശു വാസ്തവത്തിൽ ദൈവപുത്രനാണെന്നു അവൻ ചെയ്ത അത്ഭുതങ്ങൾ നമ്മെ പഠിപ്പിക്കുന്നു. അതുകൊണ്ട് നമ്മുടെ പാപങ്ങളിൽ നിന്ന് നാം രക്ഷിക്കപ്പെടുന്നു - അങ്ങനെ ഒരിക്കൽ അവനോടുകൂടെ നിത്യതമുഴുവനും ജീവിക്കുവാനും സാധിക്കുന്നു!

യേശു ദൈവപുത്രനാണെന്ന് നിങ്ങൾ വിശ്വസിക്കുന്നുണ്ടോ? അവൻ നിങ്ങളുടെ പാപങ്ങൾക്കുവേണ്ടി മരിച്ചു എന്നു നിങ്ങൾ വിശ്വസിക്കുന്നുണ്ടോ (1 കൊരിന്ത്യർ 15:3)? ആ വിശ്വാസം നിങ്ങളുടെ ഉള്ളിൽ മാനസാന്തരം ജനിപ്പിച്ചിട്ടുണ്ടോ (പ്രവൃത്തികൾ 17:30)? യേശുവിനെ ധരിക്കുവാൻ സ്നാനമേൽക്കുവാനും നിങ്ങളുടെ വിശ്വാസം ഏറ്റുപറഞ്ഞ് യേശുവിനോടു ചേരുവാൻ സ്നാനമേൽക്കുവാനും നിങ്ങൾക്കു മനസ്സുണ്ടോ (റോമർ 10:9, 10; ഗലാത്യർ 3:26, 27)? ഇന്നുതന്നെ - നിങ്ങൾ വാസ്തവത്തിൽ യേശുവിൽ വിശ്വസിക്കുന്നുവെങ്കിൽ, നിങ്ങളുടെ വിശ്വാസം തെളിയിക്കുക.

കുറിപ്പുകൾ

¹മത്തായിയെ ക്ഷണിക്കുന്നതൊഴിച്ചു താഴെ കാണുന്ന അവലോകനം ഈയാഴ്ചത്തെ വായനക്കുള്ളതെല്ലാം ഉൾപ്പെടുത്തുന്നു. ²അബിലീൻ ക്രിസ്റ്റൻ യൂണിവേഴ്സിറ്റി (അന്നത്തെ അബിലീൻ ക്രിസ്ത്യൻ കോളേജ്) ടെക്സാസിലെ, അബിലീനിൽ. ³നാം വായിച്ച മറ്റു സംഭവങ്ങളിലും രോഗശാന്തി ഉടനെ സംഭവിച്ചതായി സൂചനയുണ്ട്.